
Shri Bala Shanti Stotram

श्रीबालाशान्तिस्तोत्रम्

Document Information

Text title : Shri Bala Shanti Stotram

File name : bAlAshAntistotram.itx

Category : devii, dashamahAvidyA, devI

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH, chintAmaNitantra

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

Shri Bala Shanti Stotram

श्रीबालाशान्तिस्तोत्रम्



श्रीभैरव उवाच-

जय देवि जगद्धात्रि जय पापौघहारिणि ।

जय दुःखप्रशमनि शान्तिर्भव ममार्चने ॥ १ ॥

श्रीबाले परमेशानि जय कल्पान्तकारिणि ।

जय सर्वविपत्तिघ्ने शान्तिर्भव ममार्चने ॥ २ ॥

जय बिन्दुनादरूपे जय कल्याणकारिणि ।

जय घोरे च शत्रुघ्ने शान्तिर्भव ममार्चने ॥ ३ ॥

मुण्डमाले विशालाक्षि स्वर्णवर्णे चतुर्भुजे ।

महापद्मवनान्तस्थे शान्तिर्भव ममार्चने ॥ ४ ॥

जगद्योनि महायोनि निर्णयातीतरूपिणि ।

पराप्रासादगृहिणि शान्तिर्भव ममार्चने ॥ ५ ॥

इन्दुचूडयुते चाक्षहस्ते श्रीपरमेश्वरि ।

रुद्रसंस्थे महामाये शान्तिर्भव ममार्चने ॥ ६ ॥

सूक्ष्मे स्थूले विश्वरूपे जय सङ्कटतारिणि ।

यज्ञरूपे जाप्यरूपे शान्तिर्भव ममार्चने ॥ ७ ॥

द्वीतीप्रिये द्रव्यप्रिये शिवे पञ्चाङ्कुशप्रिये ।

भक्तिभावप्रिये भद्रे शान्तिर्भव ममार्चने ॥ ८ ॥

भावप्रिये लासप्रिये कारणानन्दविग्रहे ।

श्मशानस्य देवमूले शान्तिर्भव ममार्चने ॥ ९ ॥

ज्ञानाज्ञानात्मिके चाद्ये भीतिनिर्मूलनक्षमे ।

वीरवन्द्ये सिद्धिदात्रि शान्तिर्भव ममार्चने ॥ १० ॥


स्मरचन्दनसुप्रीते शोणितार्णवसंस्थिते ।

सर्वसौख्यप्रदे शुद्धे शान्तिर्भव ममार्चने ॥ ११ ॥
कापालिकि कलाधारे कोमलाङ्गिः कुलेश्वरि ।
कुलमार्गारते सिद्धे शान्तिर्भव ममार्चने ॥ १२ ॥
शान्तिस्तोत्रं सुखकरं बल्यन्ते पठते शिवे ।
देव्याः शान्तिर्भवेत्तस्य न्यूनाधिक्यादिकर्मणि ॥ १३ ॥
मन्त्रसिद्धिकामनया दशावृत्त्या पठेद्यदि ।
मन्त्रसिद्धिर्भवेत्तस्य नात्र कार्या विचारणा ॥ १४ ॥
चन्द्रसूर्योपरागे च यः पठेत्स्तोत्रमुत्तमम् ।
बाला सद्गानि सौख्येन बहुकालं वसेत्ततः ॥ १५ ॥
सर्वभद्रमवाप्नोति सर्वत्र विजयी भवेत् ।
तीर्थकोटिगुणं चैव दानकोटिफलं तथा ।
लभते नात्र सन्देहः सत्यं सत्यं मयोदितम् ॥ १६ ॥
(चिन्तामणितन्त्रे)
इति श्रीबालाशान्तिस्तोत्रं समाप्तम् ।

Proofread by PSA Easwaran

——
Shri Bala Shanti Stotram

pdf was typeset on March 22, 2020

——
Please send corrections to sanskrit@cheerful.com

